

---

ShukadevakritaM Sitatattvavarnanam

---

ಶುಕದೇವಕೃತಂ ಸೀತಾತತ್ತ್ವವರ್ಣನಂ

---

Document Information



---

Text title : Shukadevakritam Sitatattvavarnanam

File name : shukadevakRitaMsItAtattvavarNanam.itx

Category : devii, sItA, stuti

Location : doc\_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 29/14-35||

Latest update : August 26, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 26, 2024

*sanskritdocuments.org*

---

## ಶುಕದೇವಕೃತಂ ಸೀತಾತತ್ತ್ವವರ್ಣನಂ



ಶ್ರೀಶುಕ ಉವಾಚ .

ಶೃಣು ರಾಜನ್ ಪ್ರವಕ್ಷ್ಯಾಮಿ ಯಾಥಾತ್ಮ್ಯಂ ಕನ್ಯಯೋಸ್ತಯೋಃ .  
ಏಕೈವ ಸಾ ಮಹಾಲಕ್ಷ್ಮೀರ್ಯಾ ಪರಾ ಪರಮಾ ಕಲಾ .. 14..  
ಅವಿನಾಭಾವಸಂಬಂಧಾನ್ನಿತ್ಯಮೇವ ಪ್ರತಿಷ್ಠಿತಾ .  
ಹರೌ ಲೀಲಾರಸಾನಂದಸರ್ವಸಾಮ್ರಾಜ್ಯಭಾಜನೇ .. 15..  
ಸಾ ತು ಪೂರ್ಣಸ್ವರೂಪೇಣ ಪ್ರಮೋದವನಮಧ್ಯಗಾ .  
ಪೂರ್ಣಂ ನಿತ್ಯಂ ಪರಂ ಬ್ರಹ್ಮ ರಸರೂಪಂ ನಿಜಂ ವಪುಃ .. 16..  
ರಾಮಾಖ್ಯಂ ಚಿದ್ವನಾನಂದಂ ರಮಪತ್ನೀಯ ಭಾಯಿನೀ .  
ನಿತ್ಯಪ್ರೇಮಮಯೈಃ ಕೇಲಿರಸೈಃ ಕೌತುಕಕಾರಿಭಿಃ .. 17..  
ಕ್ರೀಡನೈಶ್ಚರಿತ್ಯೈಃ ಸರ್ವಕಲ್ಯಾಣಗುಣಯೋಗಿಭಿಃ .  
ತಚ್ಚ ಪ್ರಮೋದವಿಪಿನಂ ತಸ್ಯಾಃ ಸ್ಥಾನಂ ಮನೋರಮಂ .. 18..  
ರಾಮವೈಕುಂಠಮುದ್ದಿಷ್ಟಂ ಸೀತಾ ವೈಕುಂಠಮದ್ಭುತಂ .  
ಕಾಲಾಕ್ಷರಾತಿಗಂ ಮಾಯಾಗುಣಸಂದೋಹದುರ್ಗಮಂ .. 19..  
ಅಪ್ರಾಕೃತಂ ಚಿದಾಕಾರಂ ಪ್ರೇಮಾನಂದರಸಾತ್ಮಕಂ .  
ನಾಯಿಕಾ ತಸ್ಯ ಸ್ಥಾನಸ್ಯ ನಾಮ್ನಾ ಶ್ರೀಸಹಜೇಶ್ವರೀ .. 20..  
ವಶೀಕೃತ್ಯ ನಿಜೈರ್ನಿತ್ಯೈಃ ಪ್ರೇಮಾನಂದಮಯೈರ್ಗುಣೈಃ .  
ನಿತ್ಯಂ ಸ್ವರಮಣಂ ರಾಮಂ ರಮತೇ ಸಾ ನಿರಂತರಂ .. 21..  
ಯಥಾ ರಾಮಸ್ತಥೈವೇಯಂ ತಥಾ ರಾಮೋ ಯಥಾ ಹ್ಯಸೌ .  
ಉಭಯೋರ್ನೈವ ಮೇದೋಽಸ್ತಿ ವಿದುಷಾಂ ತತ್ತ್ವದ್ವಾರ್ಶನಾಂ .. 22..  
ಮುಮುಕ್ಷುಣಾಂ ಚ ಮುಕ್ತಾನಾಂ ಸಾಧಕಾನಾಂ ಪರಾಯಣಂ .  
ಯುಗಲಂ ನಾಮ ತದ್ಬ್ರಹ್ಮ ಪರಾತ್ಪರಮುದಾಹೃತಂ .. 23..  
ಸ ಭೂಮಾ ಪುರುಷೋಽಸ್ಯಾಂಶಃ ಕಿಮುತಾನ್ಯೇ ಸುರಾದಯಃ .  
ಸರ್ವಾವತಾರಮೂಲಂ ತತ್ಕಾಲಮಾಯಾಗುಣಾತಿಗಂ .. 24..  
ಅಸ್ಯೈವ ಕೀರ್ತಿತಾಃ ಸರ್ವೇ ಆವಿರ್ಭಾವಾ ಅನೇಕಧಾ .  
ದೇವತಾಃ ಪಿತರಶ್ಚೈವ ಸಿದ್ಧವಿದ್ಯಾಧರೋರಗಾಃ .. 25..  
ಮನುಷ್ಯಾಃ ಪಶವಶ್ಚಾನೈಃ ಸಮೂದ್ಭೂತಾ ಇತೋಽಂಶತಃ .

ಕಿಂ ಬಹೂಕ್ತೇನ ಸರ್ವೋಽಪಿ ಪ್ರಪಂಚೋ ನಿಮಿಭೂಪತೇ .. 26..  
ಇತ ಏವೋದಯಂ ಪ್ರಾಪ್ತಸ್ತಥೈವಾಸ್ಮಿನ್ ಪ್ರಲೀಯತೇ .  
ಅಸ್ಮಿಂಶ್ಚ ತಿಷ್ಠತೇ ನಿತ್ಯಂ ಕೋಟಿಬ್ರಹ್ಮಾಂಡರೂಪತಃ .. 27..  
ಸಮಾಸವ್ಯಾಸಯೋಗೇನ ಸಮಸ್ತೋ ನಿಗಮಃ ಸ್ಫುಟಂ .  
ಅಮುಮೇವ ಸದಾ ಗಾಯತ್ಯಂತಸ್ತತ್ತ್ವ ಸಮಾಖ್ಯಯಾ .. 28..  
ಉದ್ಗಾಯೋದ್ಗಾಯ ಬಹುಧಾ ನೇತಿನೇತೀತ್ಯುವಾಚ ಹ .  
ಲಕ್ಷ್ಮೀರಸ್ಯಾಃ ಪ್ರಭೂತೋಽಶೋ ಯಾ ವೈಕುಂಠೇ ವಿರಾಜತೇ .. 29..  
ಶ್ರೀಮನ್ನಾರಾಯಣಯುತಾ ಸರ್ವಭಕ್ತೇಷ್ಟದಾಯಿನೀ .  
ನಾರಾಯಣೋಽಪಿ ರಾಮಾಂಶಃ ಶಂಖಚಕ್ರಗದಾಬ್ಜಭೃತ್ .. 30..  
ಚತುರ್ಭುಜಸ್ವರೂಪೇಣ ವೈಕುಂಠೇ ಚ ಪ್ರಕಾಶತೇ .  
ಸೀತಾರಾಮೌ ನಿತ್ಯಲೀಲೌ ರಮೇತೇ ಶ್ರೀಪ್ರಮುದ್ದನೇ .. 31..  
ಪ್ರಮೋದವನಮಭ್ಯೇತ್ಯ ಮಹಾವೈಕುಂಠಮುತ್ತಮಂ .  
ಪೂರ್ಣರೂಪೇ ತಿರೋಭೂಯ ಲೀಲಾಃ ಸಂಭಾವಯಿಷ್ಯತಿ .. 32..  
ತದರ್ಥಂ ಪೂರ್ಣರೂಪೇಣ ಪ್ರಾದುರ್ಭೂತೇಯಮದ್ಭುತಾ .  
ಪ್ರಮೋದವನಲೀಲಾನಾಂ ಸಿದ್ಧಯೇ ಪರಮಾ ರಮಾ .. 33..  
ಅವತಾರಮಯೀ ಲೀಲಾ ಸಾಕೇತನಗರೇ ಪೃಥಕ್ .  
ಮೂಲರೂಪಮಯೀ ಲೀಲಾ ಪ್ರಮೋದವನಮಧ್ಯಗಾ .. 34..  
ಅಯಂ ಭೇದಃ ಸಮುದ್ದಿಷ್ಟೋ ರೂಪದ್ವಯವಿಭಾವನೇ .  
ಪ್ರಮೋದವಿನೇ ಚೈಷಾ ನಿತ್ಯಮೇವ ಹಿ ಕ್ರೀಡತಿ .  
ಶ್ರೀರಾಜಿನ್ಯಾಂ ಗೋಪವಧ್ವಾಂ ಗೋಪಾಚ್ಛೇನಂದನಾಭಿಧಾತ್ .. 35..  
ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ಪಶ್ಚಿಮಖಂಡೇ  
ಭರತಲಕ್ಷ್ಮಣಯೇ  
ಸೀತಾಜನ್ಮೋತ್ಸವೇ ಏಕೋನತ್ರಿಂಶೋಽಧ್ಯಾಯಃ .. 29..  
ಭುಶುಂಡಿರಾಮಾಯಣಂ . ಪಶ್ಚಿಮಖಂಡ . ಅಧ್ಯಾಯ 29/14-35..  
bhushuNDirAmAyaNam . pashchimakhaNDa . adhyAya 29/14-35..  
Encoded and proofread by Mrityunjay Rajkumar Pandey

---

Please send corrections to [sanskrit@cheerful.com](mailto:sanskrit@cheerful.com)

